

Il-Hamis 29 ta' Marzu 2012

Rapport dwar it-tkabbir għall-Kosovo

P7_TA(2012)0115

Riżoluzzjoni tal-Parlament Ewropew tad-29 ta' Marzu 2012 dwar il-Proċess ta' Integrazzjoni Ewropea tal-Kosovo (2011/2885(RSP))

(2013/C 257 E/05)

Il-Parlament Ewropew,

- wara li kkunsidra l-komunikazzjoni tal-Kummissjoni tal-12 ta' Ottubru 2011 bl-isem "Strateġija ta' Tkabbir u Sfidi Ewlenin 2011-2012" (COM(2011)0666) u r-Rapport ta' Progress meħmuż tal-Kummissjoni dwar il-Kosovo fl-2011 (SEC(2011)1207),
- wara li kkunsidra l-konklużjonijiet tal-laqgħa tal-Kunsill tal-Affarijiet Ġenerali tas-7 ta' Diċembru 2009, l-14 ta' Diċembru 2010 u l-5 ta' Diċembru 2011 li enfasizzat u kkonfermat mill-ġdid li l-Kosovo, bla ħsara għall-pożizzjoni tal-Istati Membri dwar l-istatus tiegħu, għandu jibbenefika wkoll mill-perspettiva tal-liberalizzazzjoni eventwali tal-viża ladarba jintlaħqu l-kundizzjonijiet kollha, laqgħet l-intenzjoni tal-Kummissjoni li tniedi djalogu dwar il-viża lejn l-aħħar tas-sena u stiednet lill-Kummissjoni tipproċedi b'approċċ strutturat biex tressaq lin-nies tal-Kosovo eqreb lejn l-UE,
- wara li kkunsidra r-Regolament tal-Kunsill (KE) Nru 1244/2009 tat-30 ta' Novembru 2009 li jemenda r-Regolament (KE) Nru 539/2001 li jelenka l-pajjiżi terzi li ċ-ċittadini tagħhom għandu jkollhom viża fil-pussess tagħhom meta jaqsmu l-fruntieri esterni u dawk iċ-ċittadini li huma eżentati minn dik il-ħtieġa ⁽¹⁾ u partikolarment l-Anness I tiegħu li fih saret referenza għall-persuni residenti fil-Kosovo għal finijiet ta' ċarezza legali u ta' sigurtà,
- wara li kkunsidra l-konklużjonijiet tal-Kunsill tat-28 ta' Frar 2012 dwar it-Tkabbir u l-Proċess ta' Stabbilizzazzjoni u ta' Assoċjazzjoni;
- wara li kkunsidra l-Azzjoni Kongunta tal-Kunsill 2008/124/PESK tal-4 ta' Frar 2008 dwar il-Missjoni tal-Unjoni Ewropea għall-Istat tad-Dritt fil-Kosovo, EULEX KOSOVO, emendata mill-Azzjoni Kongunta tal-Kunsill 2009/445/PESK tad-9 ta' Ġunju 2009 u mid-Deciżjoni tal-Kunsill 2010/322/PESK tat-8 ta' Ġunju 2010,
- wara li kkunsidra l-Azzjoni Kongunta tal-Kunsill 2008/123/PESK tal-4 ta' Frar 2008 li tahtar Rappreżentant Speċjali tal-Unjoni Ewropea fil-Kosovo u d-Deciżjoni tal-Kunsill 2011/478/PESK tal-28 ta' Lulju 2011 li testendi l-mandat tar-Rappreżentant Speċjali tal-Unjoni Ewropea fil-Kosovo,
- wara li kkunsidra l-Istqarrija mir-Rappreżentant Għoli tal-Unjoni Ewropea għall-Affarijiet Barranin u l-Politika ta' Sigurtà/Viċi-President tal-Kummissjoni dwar is-sitwazzjoni fil-Kosovo, fis-27 ta' Lulju 2011,
- wara li kkunsidra l-istqarrijiet għall-istampa tal-Kunsill tal-Unjoni Ewropea dwar id-djalogu faċilitat tal-UE,
- wara li kkunsidra d-dikjarazzjonijiet kongunti tal-laqgħat Interparlamentari bejn il-PE u l-Kosovo tat-28-29 ta' Mejju 2008, is-6-7 ta' April 2009, it-22-23 ta' Ġunju 2010, u l-20 ta' Mejju 2011,
- wara li kkunsidra r-rapport finali tal-Missjoni tal-Unjoni Ewropea tal-Esperti għall-Elezzjonijiet fil-Kosovo fil-25 ta' Jannar 2011,
- wara li kkunsidra r-riżoluzzjonijiet precedenti tiegħu,
- wara li kkunsidra r-Riżoluzzjoni 1244 (1999) tal-Kunsill tas-Sigurtà tan-Nazzjonijiet Uniti,

(1) ĠU L 336, 18.12.2009, p. 1.

Il-Hamis 29 ta' Marzu 2012

- wara li kkunsidra r-Riżoluzzjoni ta' Kunsens tal-Assemblea Ġenerali tan-Nazzjonijiet Uniti tad-9 ta' Settembru 2010 (A/RES/64/298) imressqa b'mod kongunt mis-Serbja u s-27 Stat Membru tal-UE dwar id-djalogu bejn Belgrad u Priština, li tiddikjara li l-għan tagħha huwa "l-promozzjoni tal-kooperazzjoni, il-kisba ta' progress fit-triq lejn l-Unjoni Ewropea u t-titjib fil-livell ta' hajja tal-popolazzjoni" u li tilqa' r-rieda tal-UE biex tiffacilita dan;
 - wara li kkunsidra r-rapport finali tas-26 ta' Marzu 2007 tal-Mibgħut Speċjali tan-NU dwar l-istatus ġejjieni tal-Kosovo u dwar il-Proposta ta' Status Komprensiv sabiex jiġi Riżolt l-Istatus tal-Kosovo, u l-aktar id-dispożizzjonijiet tiegħu dwar id-Drittijiet tal-Bniedem u l-libertajiet Fundamentali tal-Komunitajiet u l-Membri tagħhom, il-Patrimonju Reliġjuż u Kulturali, u d-deċentralizzazzjoni,
 - wara li kkunsidra l-opinjoni konsultattiva tal-Qorti tal-Ġustizzja Internazzjonali tat-22 ta' Lulju 2010 dwar il-konformità mad-dritt internazzjonali tad-dikjarazzjoni unilaterali ta' indipendenza mill-Istituzzjonijiet Proviżorji tal-Gvern Awtonomu tal-Kosovo,
 - wara li kkunsidra l-Artikolu 110(2) tar-Regoli ta' Proċedura tiegħu,
- A. billi fil-laqgħa tal-Kunsill Ewropew ta' Thessaloniki tad-19 u l-20 ta' Ġunju 2003 saret wegħda lill-Istati tal-Balkani tal-Punent kollha li dawn jissiehbu mal-Unjoni Ewropea, u billi din il-wegħda għet imtennija fil-Laqqgħa ta' Livell Għoli dwar il-Balkani tal-Punent f'Sarajevo fit-2 ta' Ġunju 2010;
- B. billi l-Unjoni Ewropea minn dejjem iddefendiet is-sostenibilità ta' stati multietniċi u plurireliġjużi fil-Balkani tal-Punent, abbażi tal-valuri tad-demokrazija, tat-tolleranza u tal-multikulturaliżmu;
- C. billi l-kooperazzjoni reġjonali u r-relazzjonijiet tajbin bejn il-ġirien huma essenzjali fil-proċess ta' integrazzjoni Ewropea u biex jiġu żgurati s-sigurtà u l-istabilità fir-reġjun;
- D. billi l-Pjan ta' Ahtisaari jibqa' qafas tajjeb għar-riżoluzzjoni tal-kunflitt dwar it-Tramuntana u ż-żamma tal-integrità territorjali u politika tal-Kosovo;
- E. billi d-dgħufija persistenti tal-istat tad-dritt iġġib dewmien sabiex id-demokrazija timmatura u tagħmel hsara lill-ekonomija, billi timmina l-iżvilupp fit-tul;
- F. billi fost il-prijoritajiet ewlenin tal-missjoni EULEX hemm il-ġlieda kontra l-korruzzjoni u l-kriminalità organizzata u l-investigazzjoni u l-prosekuzzjoni ta' delitti tal-gwerra;
1. Jinnota li d-dikjarazzjoni ta' indipendenza tal-Kosovo għet rikonossuta minn 88 pajjiż, inklużi 22 Stat Membru tal-UE; jilqa' lill-hames Stati Membri tal-UE jekk jagħmlu l-istess haġa; jilqa' bl-istess mod il-partecipazzjoni aktar attiva tagħhom fil-medjazzjoni bejn is-Serbja u l-Kosovo; itenni kemm huwa importanti għall-UE li timpenja ruhha fil-konfront tal-Kosovo, u jqis dan l-impenn kruċjali għall-preservazzjoni tal-istabilità u s-sigurtà fil-viċinat immedjat tal-UE; jiddispaċih dwar il-perssoni diplomatika min-naħa tas-Serbja biex xi pajjiżi ma jagħrfux lill-Kosovo; jiddispaċih dwar il-perssoni diplomatika min-naħa tas-Serbja biex xi pajjiżi ma jagħrfux lill-Kosovo;
2. Jenfasizza l-perspettiva Ewropea tal-Kosovo, f'konformità mal-perspettiva Ewropea tar-reġjun tal-Balkani tal-Punent kollu kemm hu, li huwa inċentiv b'saħħtu għar-riformi neċessarji; jissottolinja l-fatt li l-istrategija tal-UE biex din il-perspettiva ssir taṅġibbli għaċ-ċittadini tal-Kosovo sa issa ma rnexxiex u li nkisbu ftit riżultati; jilqa' l-hatra ta' rappreżentant Speċjali tal-UE/kap tal-Uffiċċju tal-UE li jkopri dawn iż-żewġ rwoli;
3. Jilqa' l-intenzjoni tal-Kummissjoni biex tniedi studju ta' fattibilità għall-Ftehim ta' Stabbilizzazzjoni u ta' Assoċjazzjoni bejn il-Kosovo u l-UE, kif indikat fil-konkluzjonijiet tal-Kunsill tal-Affarijiet Ġenerali tat-28 ta' Frar 2012, u b'mod partikolari t-tnedija uffiċjali ta' dan l-istudju mill-Kummissarju Füle fis-27 ta' Marzu 2012 waqt l-ewwel laqgħa tal-Kunsill Nazzjonali tal-Kosovo għall-Integrazzjoni Ewropea u jispera li dan jista' jitlesta sa mhux iktar tard mill-Ħarifa 2012;

Il-Hamis 29 ta' Marzu 2012

4. Jissottolinja l-htieġa għal kooperazzjoni aħjar bejn il-missjonijiet tal-UE u l-missjonijiet internazzjonali l-oħra preżenti fil-Kosovo, sabiex jiġi evitat l-irduppar ta' attivitajiet u tiġi żgurata ġestjoni effiċjenti tar-riżorsi;
5. Itenni l-opinjoni tiegħu, kif espressa fir-Riżoluzzjonijiet tad-29 ta' Marzu 2007 ⁽¹⁾, tal-5 ta' Frar 2009 ⁽²⁾ u tat-8 ta' Lulju 2010 ⁽³⁾, li l-possibilità li l-Kosovo jinqasam f'diversi partijiet tiġi skartata;
6. Huwa mħasseb dwar l-irregolaritajiet serji waqt l-aħhar elezzjonijiet parlamentari fl-2010; jitlob investigazzjoni xierqa tal-frodi elettorali, anki billi jiġu esposti individwi politikament responsabbli għall-irregolaritajiet, u pieni mingħajr dewmien u adegwati għal dawk li kommettew ir-reati, inklużi uffiċjali elettorali lokali, sabiex tintemm il-kultura tal-impunità li timmina l-fiduċja tas-soċjetà fl-istituzzjonijiet tal-istat u l-leġittimità tagħhom; ihegġeġ sabiex tinghata prijorità lir-riżoluzzjoni ta' każijiet relatati mal-elezzjoni u, għal dan il-ghan, jistieden lill-istituzzjonijiet tal-istat tal-Kosovo (il-Prosekutur tal-Istat, il-Qorti Suprema u l-Kunsill Ġudizzjarju tal-Kosovo) itejbu l-mod kif jikkoordinaw xogħolhom; jissottolinja l-fatt li qafas elettorali li jiffunzjona tajjeb huwa essenzjali biex l-istituzzjonijiet demokratiċi jahdmu;
7. Jistieden lill-partijiet kollha, sew jekk fil-gvern u sew fl-oppożizzjoni, ihaffu biex jipproċedu bir-riformi kostituzzjonali u elettorali mwieġhda, kif huma taw kelmithom lill-elettorat wara l-elezzjonijiet, sabiex jagħmlu s-sistema elettorali iktar trasparenti u jġibuha konformi ma' standards internazzjonali, partikolarment dawk tal-Kunsill tal-Ewropa;
8. Jieħu nota, f'dan ir-rigward, tal-intenzjoni tal-Gvern tal-Kosovo biex itemm il-proċess ta' indipendenza b'monitoraġġ internazzjonali tul din is-sena bl-eliminazzjoni gradwali tal-Uffiċċju Ċivili Internazzjonali; jitlob lill-Assemblea tal-Kosovo biex fil-kostituzzjoni l-ġdida żżomm u ddahhal il-prinċipji tal-Pjan Ahtisaari, li stabbilixxa l-bażi għall-indipendenza tal-Kosovo;
9. Jinnota li l-istituzzjonijiet tal-Kosovo ttrattaw b'suċċess il-kriżi fil-bidu tal-2011 dwar il-presidenza; ifahhar lill-Kosovo għall-ewwel Kap ta' Stat mara tiegħu u jinnota li l-President Jahjaga hija wkoll l-iżgħar Kap ta' Stat eletta b'mod demokratiku fl-Ewropa;
10. Jilqa' l-bidu tad-djalogu dwar il-viża, f'konformità ma' impenji preċedenti rigward il-perspettiva Ewropea tal-Balkani tal-Punent u mingħajr preġudizzju għall-pożizzjonijiet tal-Istati Membri dwar l-istatus tal-Kosovo, sabiex tiġi kkumbattuta l-iżolazzjoni dejjem tikber fost iċ-ċittadini tal-Kosovo, li għandha impatt negattiv primarjament fuq il-gruppi l-iktar vulnerabbli u fuq iż-żgħażaġh, u jistenna li l-Kummissjoni tressaq il-pjan direzzjonali dwar il-liberalizzazzjoni tal-viża din ir-Rebbiegħa, bl-adozzjoni tal-istess approċċ tagħha għall-Pajjiżi Balkani l-oħrajn, pereżempju permezz tal-preparazzjoni ta' pjan direzzjonali li jindirizza erba' gruppi ta' kwistjonijiet, fejn l-ghan ewlieni jkun li tinkiseb il-liberalizzazzjoni tal-viża fi tmiem il-proċess; jilqa' l-konklużjonijiet tal-Kunsill tal-5 ta' Dicembru 2011, li fihom rriafferma li l-liberalizzazzjoni eventwali tal-viża tinghata lill-Kosovo ladarba l-kundizzjonijiet kollha jkun gw soddisfatti; jenfasizza l-fatt li kuntatti mtejba bejn il-popli huma incientiv qawwi għad-demokratizzazzjoni u mutur għal aktar riformi fir-reġjun;
11. Jenfasizza li r-ritorn tar-rifuġjati u tal-persuni spustati internament jibqa' sfida għall-Kosovo; jilqa' l-isforzi tal-awtoritajiet tal-Kosovo f'dan il-qasam, u jinkuraġġixxi aktar sforzi fil-livell centrali u lokali biex tiġi żgurata l-integrazzjoni soċjoekonomika tal-persuni li jirritornaw, filwaqt li jiġu kkunsidrati b'mod speċjali l-htigijiet tas-Serbi, ir-Roma, l-Ashkali u l-Eġizzjani li jirritornaw lura;
12. Jissottolinja l-bżonn li jiġu żgurati kooperazzjoni u koordinazzjoni effettivi bejn il-ministeri rilevanti kollha u, b'kooperazzjoni mal-partijiet interessati internazzjonali, jiġu pprovduti aktar taħriġ, bini ta' kapaċitajiet u assistenza teknika lill-awtoritajiet lokali u l-istrutturi ta' koordinazzjoni; jenfasizza l-importanza li jiġu riżolti kwistjonijiet ta' għoti lura ta' proprjetà tal-persuni ritornati u li jiġi żgurat l-ghoti lura ta' drittijiet ta' proprjetà taċ-ċittadini Serbi fil-Kosovo;

⁽¹⁾ ĠU C 27 E, 31.1.2008, p. 207.

⁽²⁾ ĠU C 67 E, 18.3.2010, p. 126.

⁽³⁾ ĠU C 351 E, 2.12.2011, p. 78.

Il-Hamis 29 ta' Marzu 2012

13. Jissottolinja l-htieġa ta' progress sostantiv fl-ilhuq ta' ftehim bejn il-Kosovo u l-pajjiżi ġirien dwar il-kwistjoni tas-suċċessjoni legali u d-drittijiet tal-proprjetà;

14. Jissottolinja l-importanza tad-djalogu ma' Belgrad, li sar wara li ġie konkluż il-ftehim bejn is-Serbja u l-Kosovo fl-Assemblea Generali tan-Nazzjonijiet Uniti f'Settembru 2010 u ffaċilitat mill-UE, għal kooperazzjoni reġjonali u għall-perspettiva Ewropea għaž-żewġ pajjiżi; jilqa' l-fatt li sa issa saru disa' rounds li rriżultaw f'bosta ftehimiet preliminari, inkluż dak tat-2 ta' Diċembru 2011 dwar ġestjoni integrata għall-punti ta' qsim (IBM) fil-parti tat-Tramuntana tal-pajjiż, bl-introduzzjoni ta' arrangamenti ta' monitoraġġ integrati kongunti singoli, u jitlob li ssir l-implimentazzjoni tiegħu bir-rieda t-tajba;

15. Madankollu, huwa mhasseb dwar il-fatt li l-ftehimiet preċedenti, importanti biex itejbu l-hajja ta' kuljum taċ-ċittadini fuq iż-żewġ naħat bħal dawk li jikkonċernaw it-trasferiment tar-registri ċivili lill-awtoritajiet tal-Kosovo u t-timbri doganali, rispettivament, li ma kinux ġew implimentati bi shih min-naha Serba, minhabba nuqqas ta' implimentazzjoni tal-ftehim tal-aħhar li wassal għad-deċiżjoni f'Lulju 2011 mill-Gvern tal-Kosovo biex implimenta miżuri reċiproċi; jistieden lill-Gvern Serb juri rieda tajba biex jinkisbu l-għanijiet tad-djalogu; jilqa' f'dan ir-rigward, il-ftehimiet bejn Belgrade u Pristina dwar IBM u dwar il-kooperazzjoni reġjonali inklużiva li ntlahqu fl-24 ta' Frar 2012, u enfasizza l-importanza kbira tal-implimentazzjoni b'bona fide tal-ftehimiet li ntlahqu; jiddispijaċih, f'dan ir-rigward, dwar in-nuqqas ta' qbil reċenti bejn il-partijiet, dwar l-użu tan-nota ta' qiegh il-paġna għad-delegazzjoni tal-Kosovo;

16. Jenfasizza li z-żewġ naħat huma mistennija jseguw approċċ prammatiku, li jehtieġ impenn, perseveranza u sens ta' responsabilità biex jinstabu soluzzjonijiet; jittama li l-ftehimiet dwar it-temi kollha li fadal jintlahqu malajr sabiex titwitta t-triq għal stabbiltà reġjonali ġenwina u relazzjonijiet tajba bejn il-ġirien, u biex il-Kosovo jkun jista' jidhol fi ftehimiet kuntrattwali mal-UE;

17. Jissottolinja, barra minn hekk, l-importanza li jiġi żgurat li l-parlamenti u s-soċjetajiet taż-żewġ stati jkunu infurmati adegwatament dwar ir-riżultati tad-djalogu, sabiex tiġi żgurata t-trasparenza u l-leġittimità tal-proċess; jinnota li l-UE għandu jkollha wkoll rwol f'komunikazzjoni bħal din, kif ukoll fit-tqarrib taż-żewġ partijiet u l-faċilitazzjoni tal-kuntatti bejn il-popli;

18. Ihegġeg lill-Kunsill u lill-Kummissjoni tal-Unjoni Ewropea jinnegożjaw Ftehim ta' Negozju mal-Kosovo malajr kemm jista' jkun, peress li dan huwa kruċjali għall-iżvilupp tal-pajjiż u biex il-ġlieda kontra l-qgħad tkun ta' suċċess;

19. Huwa mhasseb sewwa dwar is-sitwazzjoni instabbli u mimlija tensjoni fit-Tramuntana, u jikkundanna bil-qawwa l-vjolenza inaċċettabbli fuq l-awtoritajiet tal-KFOR u tal-Kosovo fiż-żona, li wasslet għat-telf ta' hajja u korrimenti; jitlob li jsiru sforzi biex jerġa' lura l-istat tad-dritt f'din iż-żona bl-intensifikazzjoni tal-ġlieda kontra l-kriminalità organizzata u l-istrutturi kriminali li jużaw din iż-żona bħala refuġju sikur, mingħajr il-kontroll ta' ebda awtorità; jitlob għat-tneħħija shiha u ta' malajr tal-imblukkar fit-toroq u biex jiġi żgurat il-moviment hieles tal-persuni u l-merkanzija, inkluż l-aċċess għall-punti ta' qsim għall-komunità internazzjonali u l-uffiċjali tad-dwana tal-Kosovo, u jilqa' d-dikjarazzjoni tal-President tas-Serbja f'dan ir-rigward; jistieden lill-Gvern Serb ixolji strutturi paralleli li joperaw fit-territorju tal-Kosovo;

20. Jissottolinja li fatt li l-implimentazzjoni tal-pjan Ahtisaari fit-Tramuntana jagħti lis-Serbi tal-Kosovo awtonomija wiesgħa, li jiggarantixxi d-drittijiet u l-libertajiet fundamentali tagħhom; itenni li huwa biss riżultat negozjat fid-djalogu li jġib soluzzjonijiet sostenibbli, u jistieden lill-Gvern tal-Kosovo jagħmel kull sforz sabiex jiżviluppa u jimplimenta strateġija wiesgħa u effettiva għaċ-ċittadini fit-Tramuntana sabiex jiffaċilita dan; ihegġeg lill-komunità internazzjonali tkompli tagħti l-appoġġ tagħha għall-Gvern tal-Kosovo biex tinstab soluzzjoni dejjiema u paċifika għas-sitwazzjoni fit-Tramuntana;

21. Javża lill-awtoritajiet Serbi li l-organizzazzjoni tal-elezzjonijiet lokali fil-Kosovo tmur kontra l-ligi internazzjonali, b'referenza partikolari għar-Riżoluzzjoni tal-Kunsill tas-Sigurtà tan-NU Nru 1244, u tipperikola l-istabbiltà reġjonali u d-djalogu bilaterali għaddej bħalissa mal-Kosovo; jindika li għandu jsir ftehim mal-awtoritajiet tal-Kosovo bil-kooperazzjoni tal-Missjoni ta' Amministrazzjoni Interim tan-NU fil-Kosovo (UNMIK) u l-OSCE dwar il-modalitajiet għall-partecipazzjoni potenzjali fl-elezzjonijiet ġenerali li ġejjin fis-Serbja ta' Kosovari li għandhom ċittadinanza Serba li huma residenti fil-Kosovo;

Il-Hamis 29 ta' Marzu 2012

22. Jenfasizza li l-awtoritajiet tal-Kosovo għandhom jiehdu passi addizzjonali biex jilhqg lill-minorità Serba, partikolarment fit-Tramuntana, sabiex din tiġi integrata kompletament fis-socjetà tal-Kosovo; għal dan il-ghan, jilqa' ż-żieda fir-rappreżentanza tas-Serbi tal-Kosovo fl-amministrazzjoni lokali u nazzjonali, sabiex tiġi żgurata l-viżibilità tal-interessi tal-minoranza Serba, u tiżdied il-kapaċità tagħha biex tipparteċipa fil-proċess tat-tehd tad-deċiżjonijiet, li jikkontribwixxi għall-unità tal-Kosovo;
23. Jilqa' l-impenn akbar tal-komunità Serba 'l isfel mix-xmara l-bar fil-qafas istituzzjonali tal-Kosovo, kif intwera permezz tal-parteċipazzjoni akbar fl-elezzjonijiet u fiċ-ċensiment; jenfasizza r-rwol kruċjali tal-proċess ta' decentralizzazzjoni għal dan l-iskop u jitlob sforzi kontinwi biex dan ikun ta' suċċess, u b'mod partikolari biex tiġi żgurata kooperazzjoni tajba bejn il-livelli kollha ta' amministrazzjoni; jitlob żieda fil-kapaċità u l-baġits tal-amministrazzjoni lokali; jittama li dan il-mudell ta' kooperazzjoni jkun jista' jiġi estiż malajr għat-Tramuntana kif previst fil-pjan Ahtisaari, u jitlob biex proċess effettiv ta' decentralizzazzjoni jiġi implimentat fiż-żona biex jittaffew it-tensjonijiet etniċi u tiġi mhegġa l-istabilità;
24. Jissottolinja l-importanza tal-missjoni tal-istat tad-dritt EULEX, li tipprovdi xhieda tanġibbli tal-impenn tal-UE kollha u s-27 Stat Membru tiegħu biex jitjeb l-istat tad-dritt fil-Kosovo, u jitlob inizjattivi tal-Unjoni Ewropea biex issaħħa l-effiċjenza u l-aċċettazzjoni ta' din il-missjoni importanti fit-territorju tal-Kosovo kollu kemm hu; jistieden lill-awtoritajiet tal-Kosovo jsaħħu il-kooperazzjoni tagħhom mal-EULEX u jiżguraw appoġġ għax-xogħol tal-EULEX fl-oqsma kollha tal-mandat tiegħu; jinnota l-attivitajiet EULEX fit-Tramuntana, u jistieden lill-missjoni żżid l-isforzi tagħha sabiex tissodisfa l-mandat tagħha fiż-żona; jinnota li l-mandat tal-missjoni, speċjalment rigward l-ippjanar, l-operazzjonijiet, il-ġestjoni u s-superviżjoni, attwalment qed jiġi rivedut bil-ghan li jiġi adattat għas-sitwazzjoni fil-post li qieghda tinbidel;
25. Jirrikonoxi l-progress tajjeb li sar f'uhud mill-oqsma, bħall-pulizija u d-dwana, u huwa tal-fehma li l-attivitajiet ċentrali f'dawn l-oqsma, biex jiġu indirizzati l-korruzzjoni u l-kriminalità oprażzata, kif ukoll id-delitti tal-gwerra, għandhom jissaħħu sabiex il-missjoni tkun tista' thalli riżultati aktar tanġibbli; huwa mħasseb, f'dan ir-rigward, dwar għadd kbir ta' każijiet pendenti ġenerati bit-trasferiment mill-Missjoni ta' Amministrazzjoni Interim tan-NU fil-Kosovo ta' numru kbir ta' każi lill-EULEX; jenfasizza r-responsabilità tal-EULEX fir-rigward tal-poteri eżekuttivi tiegħu kif ukoll il-mandat tiegħu li jimmonitorja, jipprovdi konsulenza u pariri; jinkoraġġixxi, f'dan ir-rigward, lill-EULEX jiehu azzjonijiet konkreti biex imexxi 'l quddiem il-proċess tal-kawżi ta' korruzzjoni ta' livell għoli; jiġbed l-attenzjoni, f'dan il-kuntest, lejn l-importanza assoluta tal-hidma tal-prosekuturi u l-imħallfin, u jistieden lill-Istati Membri tal-UE jiżguraw li n-numri tagħhom ikunu suffiċjenti billi jissekondaw persunal adegwat u, jekk ikun hemm b'żonn, jirrikorru għall-proċeduri kuntrattwali biex jimtela l-vojt;
26. Jistieden lill-UE u l-Istati Membri tagħha jiżguraw arrangamenti loġistiċi adegwati biex persunal tal-EULEX jithalla jaqdi l-mandat tal-missjoni anki f'sitwazzjonijiet ta' krizi, bħal dik li qed isseħh attwalment fil-punti ta' aċċess tat-Tramuntana fir-reġjun ta' Mitrovicë/Mitrovica; jiġbed l-attenzjoni dwar l-importanza li tiġi żgurata kontinwità fil-hidma tal-missjoni; huwa mħasseb dwar it-thabbira ta' bosta Stati Membri tal-UE li jirtiraw il-kontingenti rispettivi tal-Unitajiet Iffurmati tal-Pulizija, u jistieden l-Istati Membri kkonċernati jerġgħu jikkunsidraw id-deċiżjonijiet tagħhom fid-dawl tal-htigijiet kontinwi fil-post;
27. Jissottolinja l-htieġa ta' ġestjoni interna effettiva, koordinazzjoni u kooperazzjoni fi hdan il-EULEX; jenfasizza l-htieġa tat-trasparenza u r-responsabilità fix-xogħol tal-EULEX kif ukoll tal-wiri ta' sensitività fil-kuntest politiku tal-attivitajiet tiegħu, sabiex tissaħħa il-leġittimità tiegħu f'għajnejn iċ-ċittadini; jissottolinja, barra minn hekk, l-importanza li tinzamm komunikazzjoni mill-qrib mal-Gvern u iċ-ċittadini u l-midja tal-Kosovo; jinkoraġġixxi lill-EULEX biex jikkomunika l-kisbiet tal-missjoni liċ-ċittadini Kosovari, biex jaħdem halli titkattar il-fiduċja fil-missjoni u jkun b'għajnejh miftuhin għall-aspettattivi taċ-ċittadini;
28. Iqis li l-EULEX għandu jindirizza b'urġenza nuqqasijiet strutturali pereżempju r-responsabilità interna dgħajfa u s-sorveljanza esterna dgħajfa;
29. Jilqa' t-trasferiment gradwali tar-responsabilità, fir-rigward tal-protezzjoni ta' siti kulturali u reliġjużi, lill-pulizija lokali, li juri l-funzjonament tal-awtoritajiet lokali;

Il-Hamis 29 ta' Marzu 2012

30. Jinkoraggixxi lill-Assemblea tal-Kosovo biex issahha ir-rwol taghha fil-proċessi demokratiċi u legiżlattivi fil-Kosovo; jenfasizza l-htieġa li tissahha il-funzjoni ta' sorveljanza tal-attivitajiet tal-Gvern mill-Assemblea, partikolarment fil-kontroll tal-infiq fil-baġit; huwa mhasseb dwar iċ-ċarezza tar-regoli ta' procedura tal-Assemblea u r-rispett taghha lejhom; jenfasizza li, sabiex tissodisfa l-funzjonijiet taghha b'mod effettiv, l-istituzzjoni jehtieġ li topera f'konformità ma' numru ta' regoli ċari ta' procedura u b'kapacitajiet adegwati; jilqa' l-programm ta' gemellagg ippjanat, u jitlob aktar għajnuna għall-iżvilupp tal-kapacitajiet operattivi, kif ukoll tal-għarfien espert fl-Assemblea;

31. Hu tal-opinjoni li każijiet ta' frodi (kif ġew enfasizzati dan l-aħhar fil-midja) – indipendentement jekk jiġrux b'rabta mal-parlament, il-gvern jew kwalunkwe istituzzjoni oħra – jehtieġ li jiġu investigati sew u jekk ikun mehtieġ titneħha l-immunità; jistieden lill-parlament u lill-istituzzjonijiet tal-Kosovo biex jitbiegħdu minn imġiba ta' dan it-tip u biex jadottaw miżuri xierqa sabiex dawn is-sitwazzjonijiet isiru inkompatibbli mas-servizz pubbliku;

32. Jenfasizza r-rwol importanti tal-Kumitat tal-Integrazzjoni Ewropea u l-Ministeru tal-Integrazzjoni Ewropea, u jilqa' r-relazzjonijiet ahjar bejn iż-żewġ istituzzjonijiet; madankollu, jitlob lill-Gvern tal-Kosovo jsahha il-korpi ulterjorment u jtejjeb il-kooperazzjoni taghhom;

33. Jilqa' t-twaqqif tat-Task Force Investigattiva Speċjali EULEX dwar l-allegat trattament inuman ta' persuni u t-traffikar illeċitu ta' organi umani, kif intalab fir-Riżoluzzjoni tal-Kunsill tal-Ewropa tal-25 ta' Jannar 2011; jitlob li ssir investigazzjoni fil-fond dwar dawn l-avvenimenti; jistieden lill-atturi kollha kkonċernati, inklużi l-awtoritajiet tal-Kosovo u dawk Albaniżi, biex jikkooperaw bis-shih mal-investigazzjonijiet, u lill-pajjiżi ġirien kollha biex jagħtu l-appoġġ shih taghhom lill-hidma tat-Task force;

34. Jenfasizza l-htieġa ta' sforzi ulterjuri biex jiġu lokalizzati persuni li ghebu fil-kunflitt tal-1998-1999 sal-lum, kif ukoll dawk li ghebu wara; jissottolinja l-fatt li huwa dritt fundamentali tal-familji li jkun jafu x'sar mill-qraba taghhom, u li din hi prekondizzjoni kruċjali għar-rikonciljazzjoni bejn il-komunitajiet u għal ġejjieni paċifiku fir-regjun; jappoġġja bis-shih, għalhekk, l-isforzi tal-grupp ta' hidma dwar persuni nieqsa, u dawk tal-EULEX għall-immodernizzar tal-medicina forensika fil-Kosovo; jitlob aktar sforzi fil-ġestjoni ta' każijiet marbuta mal-avvenimenti ta' Marzu 2004, billi l-ġestjoni tal-każijiet kriminali f'dan il-kuntest għadha qed tiġi ostakolata min-nuqqas ta' rieda u l-inefficijenza;

35. Jenfasizza li l-korruzzjoni mifruxa kullimkien u sistemika għadha sfida ewlenija fil-pajjiż, kif inhi fil-kumplement tal-Balkani tal-Punent, u konsegwentement titnaqqar il-fiducja taċ-ċittadini fl-istat tad-dritt u jiġi effettwat l-aċċess taghhom għas-servizzi pubbliċi; jilqa' t-titjib fil-qafas legiżlattiv li ġie mhabbar, u jitlob l-implimentazzjoni malajr u xierqa tiegħu, u biex isiru sforzi biex tiġi indirizzata din l-isfida b'mod aktar proattiv, partikolarment permezz tat-tishih tal-kapacitajiet tal-aġenziji għall-infurzar tal-liġi u tal-ġudikatura f'dan ir-rigward, kif ukoll billi tiġi żgurata trasparenza fil-proċeduri għall-akkwisti pubbliċi u s-sejhiet għall-offerti; jenfasizza l-htieġa ta' approċċ proattiv u kooperazzjoni ahjar bejn l-Aġenzija Kontra l-Korruzzjoni, il-pulizija u l-prosekuzzjoni; jenfasizza li l-klima eżistenti ta' impunità, u n-nuqqas ta' sanzjonijiet adegwati għall-korruzzjoni jipprezentaw wahda mill-ikbar problemi fil-Kosovo, u jhegġeġ lill-awtoritajiet tal-Kosovo jiżviluppaw rekord ta' prosekuzzjoni ta' każijiet kontra l-korruzzjoni, inkluż fl-ogħla livelli tal-poter politiku u ekonomiku;

36. Huwa tal-fehma li l-kwistjoni tal-istat tad-dritt fil-Kosovo għadha ta' thassib serju u tehtieġ attenzjoni immedjata; ihegġeġ lill-awtoritajiet idahhlu malajr ir-riformi mehtieġa biex javvanzaw il-perspettiva Ewropea tal-Kosovo u li fl-aħhar mill-aħhar tkun ta' benefiċċju għall-poplu;

37. Huwa mhasseb serjament dwar ir-rwol tal-kriminalità organizzata tal-Kosovo f'diversi attivitajiet kriminali fir-regjun, li jinvolvu drogi u traffikar ta' persuni; jinnota li l-kapacità tal-pulizija li tiġġieled il-kriminalità organizzata tibqa' fi stadju bikri ta' żvilupp, u jistieden lill-awtoritajiet tal-Kosovo jieħdu passi immedjati biex itejbu din il-kapacità; jistieden bl-istess mod lill-awtoritajiet tal-Kosovo biex itejbu l-kwalità u t-trasparenza tal-proċess legiżlattiv sabiex il-Kosovo jingħata qafas legali sod u tiżdied il-fiducja fis-sistema legali;

Il-Hamis 29 ta' Marzu 2012

38. Jissottolinja l-importanza tal-kooperazzjoni internazzjonali sabiex tiġi miġġielda effettivament il-kriminalità organizzata; jiddispjaċih dwar il-fatt li, minhabba n-nuqqas ta' rieda ta' xi membri tal-komunità internazzjonali li jirrikonoxxu l-Kosovo bhala stat, il-Kosovo ma kienx fil-qagħda li jistabbilixxi kooperazzjoni diretta mal-Europol u l-Interpol; jiddispjaċih li l-iskambju ta' informazzjoni mwettaq permezz tal-EULEX u UNMIK sa issa ma ffunzjonax b'mod xieraq; jistieden lill-Europol u lill-Interpol jistabbilixxu flussi effettivi ta' informazzjoni mal-Kosovo, jew permezz ta' ftehimiet ta' kooperazzjoni jew billi jaġġtu status ta' osservatur lill-Kosovo; jissottolinja l-importanza ta' skambju ta' informazzjoni bejn FRONTEX u l-Kosovo;

39. Jilqa' l-progress li sar fir-riforma tal-ġudikatura iżda jitlob aktar sforzi biex tiġi żgurata l-professjonalità tal-imħallfin u l-prosekuturi, kif ukoll l-indipendenza tagħhom minn kull interferenza politika, u biex jiġġieldu l-korruzzjoni interna; jilqa', għal dan il-ghan, ir-rwol attiv tal-Qorti Kostituzzjonali biex tiġi żgurata l-kostituzzjonalità tal-proċessi parlamentari u ċ-ċarezza dwar il-kwistjoni tal-immunità funzjonali; jinnota li, minkejja l-progress li sar f'xi oqsma, is-sistema ġudizzjarja fil-Kosovo għadha dgħajfa u li għad hemm ammont akkumulat ta' kawżi pendenti; jenfasizza f'dan ir-rigward il-ħtieġa li jkomplu jsiru riformi; jissottolinja l-fatt li sabiex is-sistema ġudizzjarja tiffunzjona sew huwa ta' importanza assoluta li jiġu installati programmi funzjonali u effettivi ta' protezzjoni tax-xhieda u rilokazzjoni tax-xhieda, u jitlob li jittieħdu passi immedjati biex tiġi implimentata l-liġi dwar il-harsien tax-xhieda u biex jiġu stabbiliti unitajiet ta' protezzjoni tax-xhieda fi hdan il-korp tal-pulizija u l-ġudikatura; jistieden, barra minn hekk, lill-Istati Membri tal-UE, u lill-pajjiżi l-oħra li jippartecipaw fil-EULEX, biex jimpenjaw ruhhom biex jippartecipaw fi programmi ta' rilokazzjoni tax-xhieda; jiddispjaċih dwar il-fatt li l-qorti f'Mitrovicë/Mitrovica għadha ma tiffunzjonax b'kapacità sħiha u jistieden lill-awtoritajiet tal-Kosovo u dawk Serbi jsovlu l-kwistjoni sabiex itejbu l-aċċess għall-ġustizzja għaċ-ċittadini fit-Tramuntana;

40. Jenfasizza l-importanza ta' servizz ċivili professjonali, indipendenti, responsabbli u aċċessibbli għall-funzjonament tajjeb tal-istituzzjonijiet tal-istat; jitlob, għal dan il-ghan, l-adozzjoni rapida tal-pjan ta' azzjoni biex jiġu implimentati r-riformi previsti mill-istrategija tal-amministrazzjoni pubblika; jenfasizza li l-amministrazzjoni għandha tirrifletti s-soċjetà tal-Kosovo f'termini ta' kompożizzjoni tas-sessi u tal-gruppi etniċi u li l-kompożizzjoni tagħha għandha tiġi deċiża fuq il-bażi tal-mertu professjonali u għandha tkun hielsa mill-interferenzi politiki fis-sistema ta' ħatriet;

41. Jissottolinja l-fatt li midja libera, mhux preġudikata, b'saħħitha u indipendenti, skont standards tal-midja internazzjonali li jggarantixxu l-libertà tal-kelma u l-aċċess għall-informazzjoni hija l-bażi tad-demokrazzija; jistieden, għal dan il-ghan, lill-Gvern biex jistabbilixxi qafas legali adegwat u jiżgura l-implimentazzjoni effettiva tiegħu, inkluża l-abolizzjoni tad-difamazzjoni bhala offiża kriminali; jinnota bi thassib l-interferenza politika kontinwa fix-xogħol tal-midja, u jhegġeg lill-awtoritajiet jiehdu passi immedjati biex jipproteġu lill-ġurnalisti mit-theddid u pressjonijiet oħra fil-hidma tagħhom, inkluż bl-użu selettiv tal-allokazzjonijiet tar-riklami mill-istat, sabiex issir promozzjoni ta' midja indipendenti u pluralistika, biex b'hekk iċ-ċittadini tal-Kosovo jingħataw l-aċċess għall-informazzjoni; jitlob il-protezzjoni tal-ġurnalisti u li jiġi stabbilit minimu ta' drittijiet tax-xogħol u kundizzjonijiet għall-ġurnalisti; jitlob miżuri biex tiġi żgurata t-trasparenza fis-sjieda tal-midja u biex tiġi żgurata l-indipendenza finanzjarja u editorjali tax-xandir pubbliku, inkluż billi sehem xieraq, pereżempju 20 %, tal-ipprogrammar tiegħu, inklużi programmi ta' attwalità, jiġi allokat lil produtturi indipendenti;

42. Huwa mħasseb dwar il-fatt li d-diskriminazzjoni għadha problema serja fil-pajjiż, u jistieden lill-Gvern jimplimenta strategija antidiskriminatorja wiesgħa f'konformità ma' standards internazzjonali tad-drittijiet tal-bniedem, li tiggarrantixxi l-ugwaljanza tal-popli kollha indipendentement mill-orijini etnika, is-sess, l-età, l-orjentazzjoni sesswali, l-identità tas-sessi jew diżabilità tagħhom, sabiex issir promozzjoni tat-tolleranza, irrispett u l-komprensjoni tal-oħrajn fi sforz biex titqajjem kuxjenza dwar id-drittijiet tal-bniedem fil-livelli ċentrali u lokali; jenfasizza l-bżonn li jittieħdu passi ulterjuri biex jiġu infurzati aħjar rimedji legali u amministrattivi għall-ksur tad-drittijiet tal-bniedem; b'mod partikolari, jiġbed l-attenzjoni lejn is-sitwazzjoni tan-nisa u tal-komunitajiet Roma, tal-Ashkali u l-Egizzjani, u l-ħtieġa li tiġi żgurata l-integrazzjoni edukattiva tat-tfal kollha permezz tal-edukazzjoni fil-lingwa materna rispettiva tagħhom; ihegġeg lill-awtoritajiet, fid-dawl tad-diversità etnika tal-Kosovo u f'konformità ma' standards internazzjonali u Ewropej, jiżguraw aċċess għal-servizzi pubbliċi multilingwali effettivi;

Il-Hamis 29 ta' Marzu 2012

43. Jissottolinja l-importanza tal-uffiċċju tal-Ombudsman għall-harsien tad-drittijiet u l-libertajiet taċ-ċittadini, u jinkoraġġixxi lill-Gvern u lill-Assemblea tal-Kosovo biex iżidu l-isforzi tagħhom biex jimplimentaw ir-rakkomandazzjonijiet tal-Ombudsman; jitlob appoġġ politiku, amministrattiv u finanzjarju akbar għal din l-istituzzjoni peress li għandu jkollha rwol ewlieni bħala garanti tad-drittijiet tal-bniedem; jinnota, għal dan il-ghan, li riżorsi umani u finanzjarji insuffiċjenti, kif ukoll in-nuqqas ta' post adegwat għall-hidma, jibqgħu ostakli għall-funzjonament xieraq tal-uffiċċju;

44. Ihegġegħ lill-Gvern tal-Kosovo jiżgura li d-dispożizzjonijiet kostituzzjonali mmirati lejn l-iżgurar tar-rispett u l-protezzjoni tal-minoritajiet jiġu ggarantiti fil-prattika;

45. Jinnota li l-qafas legali tal-Kosovo jstabbilixxi bażi għall-istituzzjonalizzazzjoni tal-ugwaljanza tas-sessi u l-implimentazzjoni tar-Riżoluzzjoni 1325 tal-Kunsill tas-Sigurtà tan-NU dwar in-nisa, il-paċi u s-sigurtà; jenfasizza, madankollu, li normi soċjali, it-tradizzjoni, kundizzjonijiet ekonomiċi hżiena u istituzzjonijiet dgħajfa, partikolarment il-ġudikatura, jippermettu eċċezzjonijiet sistematiċi kontinwi fl-applikazzjoni tal-leġiżlazzjoni eżistenti, pereżempju l-aċċess limitat tan-nisa għall-proprietà, l-eżitazzjoni biex wiehed jiftah kawża għad-drittijiet tal-wirt, l-inkapaċità li wiehed jagħmel talba għall-kustodja tat-tfal; jinnota li l-protezzjoni insuffiċjenti tan-nisa mill-vjolenza domestika, in-nuqqas ta' aċċess tagħhom għall-ġustizzja għad-delitti kommessi, l-aċċess inugwali għall-edukazzjoni tal-bniet, l-inugwaljanza ekonomika bejn in-nisa u l-irġiel, u r-rappreżentanza insuffiċjenti kontinwa tan-nisa fit-tehíd ta' deċiżjonijiet politiċi fil-livelli kollha huma xhieda li r-Riżoluzzjoni 1325 xejn mhi qed tiġi rispettata; jistieden, f'dan ir-rigward, lill-awtoritajiet tal-Kosovo jagħmlu kull sforz sabiex jimplimentaw din ir-riżoluzzjoni;

46. Jilqa' l-progress li sar f'dan il-qasam tad-drittijiet tan-nisa u l-ugwaljanza bejn is-sessi, kif eżemplifikat mill-introduzzjoni ta' liv tal-maternità mħallas sa 9 xhur; huwa mħasseb, madankollu, dwar ir-rata għolja ta' tluq kmieni mill-iskola fost il-bniet u dwar is-sottorappreżentanza tan-nisa fis-suq tax-xogħol, inkluż f'setturi ewlenin tas-soċjetà; jistieden lill-awtoritajiet tal-Kosovo jkunu aktar attivi fil-promozzjoni tal-partecipazzjoni tan-nisa fis-suq tax-xogħol u fit-tishih tal-pożizzjoni tagħhom;

47. Ifakkar fir-rwol kruċjali tal-edukazzjoni interkulturali fil-Kosovo biex jittkattar spirtu ta' rispett, aċċettazzjoni u tolleranza fost in-nazzjonijiet, il-gruppi etniċi jew reliġjużi, fejn l-identità ta' kull grupp tiġi ppreservata u l-identità tal-iehor tiġi rikonoxxuta; ihegġegħ lill-awtoritajiet tal-Kosovo jipprovdu kurrikulum edukattiv li jkopri l-istorja, il-kultura u attribwiti ohra tal-komunitajiet kollha tradizzjonalment preżenti fil-Kosovo u b'hekk jinkoraġġixxu spirtu ta' tolleranza;

48. Jinkoraġġixxi lill-Gvern u lill-Parlament tal-Kosovo biex jiżviluppaw sistema edukattiva moderna tal-iskejjel pubbliċi u privati, li tirrispetta s-separazzjoni bejn il-komunitajiet reliġjużi u l-istat, u li hija bbażata fuq id-diversità kulturali u reliġjuża, u t-tradizzjoni antika ta' tolleranza, tas-soċjetà tal-Kosovo;

49. Jitlob sforzi akbar għall-protezzjoni tal-wirt kulturali u reliġjuż tal-Kosovo, b'mod partikolari l-knejjes u monasteri Serbi Ortodossi tiegħu, kif ukoll kull monument ieħor li jirrappreżenta wirt kulturali universali u Ewropew; jitlob, għal dan il-ghan, l-implimentazzjoni effettiva ta' Żoni Protettivi Speċjali, billi jitwaqqaf il-bini illegali madwar u 'l ġewwa mill-perimetri tagħhom u billi tiġi żgurata l-integrazzjoni b'mod sostenibbli fil-komunitajiet lokali; jiġbed l-attenzjoni għall-hteġa li jiġu adottati l-liġijiet dwar il-protezzjoni tal-monasteri Serbi medjevali tal-Knisja Ortodossa, deżinjati bħala wirt kulturali dinji mill-Unesco, u dwar iċ-ċentri storiċi ta' Prizren u Velika Hoča/Hoça e Madhe; jitlob l-adozzjoni tal-lista komprensiva ta' siti ta' wirt kulturali li jikkwalifikaw għall-protezzjoni, sabiex tinkiseb ċarezza legali u jiġu evitati ambigwitatijiet;

50. Jenfasizza, f'dan ir-rigward, l-importanza tal-aġġornament tar-relazzjonijiet tal-Kosovo u r-rappreżentazzjoni fi hdan istituzzjonijiet kulturali tal-patrimonju u organizzazzjonijiet tal-isport, b'referenza partikolari għall-Kumitat Olimpiku Internazzjonali bil-ħsieb li l-atleti mill-Kosovo jkunu jistgħu jippartecipaw fil-Loġhob Olimpiku li ġej f'Londra;

Il-Hamis 29 ta' Marzu 2012

51. Jitlob sforzi ulterjuri biex tinghaqad l-Università ta' Priština li issa tinsab maqsuma, u jistieden lill-Kummissjoni tressaq proposti dwar inizzjattivi li tista' tiehu l-Unjoni Ewropea sabiex tgħaqqad il-fakultajiet f'Mitrovica ma' dawk ta' Priština;
52. Jistieden lill-Kunsill jawtorizza immedjatament lill-Kummissjoni tiftah negozjati għal ftehim qafas mal-Kosovo dwar il-partecipazzjoni tiegħu fi programmi tal-Komunità; waqt li jinnota r-rakkomandazzjoni tal-Kummissjoni li tibda bil-programmi 'Kultura' u 'L-Ewropa għaċ-Ċittadini', jissottolinja l-importanza li tiġi estiza l-partecipazzjoni tal-Kosovo għal programmi ohra malajr kemm jista' jkun;
53. Itenni l-appoġġ tiegħu għall-attivitajiet tas-soċjetà ċivili, u jistieden lill-Gvern u lill-Assemblea jiżviluppaw strutturi u pjattaformi għal djalogu mal-organizzazzjonijiet tas-soċjetà ċivili; jinkoraġġixxi fl-istess hin lill-istituzzjonijiet li jifformulaw politiki soċjali u ekonomiċi jikkunsidraw input minn atturi tas-soċjetà ċivili; jissottolinja l-importanza tal-NGOs fil-monitoraġġ tal-attivitajiet tal-awtoritajiet, partikolarment fil-qasam tal-ġlieda kontra l-korruzzjoni u fil-bini ta' fiduċja interetnika; jinkoraġġixxi d-djalogu bejn rappreżentanti tas-soċjetà ċivili bil-hsieb li jiġu definiti prijoritajiet komuni u l-isforzi tagħhom jiġu centralizzati biex jinfluenzaw politiki pubbliċi;
54. Jirrikonoxxi li għalkemm il-libertà li wiehed jissieheb ma' għaqdiet tal-haddiema hija garantita bil-liġi, għad hemm bżonn li l-valur tad-drittijiet bażiċi tax-xogħol u tal-għaqdiet tal-haddiema jittejjbu; jinkoraġġixxi lill-Kosovo jsaħħah id-djalogu soċjali fi hdan il-process tat-tehid tad-deċiżjonijiet, fit-tfassil tal-politika u l-bini tal-kapaċitajiet tas-shab soċjali;
55. Huwa mħasseb dwar is-sitwazzjoni ekonomika tal-Kosovo; jenfasizza l-importanza tad-dixxiplina baġitarja u politiki makroekonomiċi sostenibbli għall-iżvilupp tal-pajjiż u jissottolinja l-fatt li l-process ta' privatizzazzjoni jehtieg li jitwettaq fi trasparenza shiha; jilqa' l-passi li ttiehdu biex jiġu ssimplifikati l-proċeduri għal negozji godda, bil-ghan li jiżdied kemm id-dhul tal-baġit kif ukoll biex jonqos il-qgħad għoli fil-pajjiż, partikolarment fost iż-żgħażaġh; jiddispjaċih, għal dan il-ghan, dwar id-dewmien fl-estenzjoni tal-Miżuri Kummerċjali Awtonomi;
56. Jilqa' l-adozzjoni tal-Istrateġija tal-Iżvilupp tal-SMEs għall-perjodu 2012-2016, u jistieden lill-Aġenzija tal-Appoġġ tal-SMEs fil-Ministeru tal-Kummerċ u l-Industrija biex timplimenta l-Istrateġija; ihegġeġ lill-Aġenzija żżid l-isforzi tagħha biex tiffacilita l-proliferazzjoni ta' SMEs billi tagħti aċċess għall-finanzjament, tnaqqas il-piż amministrattiv u tinkoraġġixxi l-kooperazzjoni bejn l-SMEs fil-Kosovo, ir-reġjun u l-UE;
57. Jitlob lill-Kunsill u lill-Kummissjoni tal-Unjoni Ewropea jappoġġjaw, b'kooperazzjoni shiha mal-awtoritajiet lokali, reġjonali u nazzjonali fil-Kosovo, l-iżvilupp ta' agrikoltura moderna, ekoloġika u sostenibbli u ta' SMEs għall-produzzjoni tal-enerġija rinnovabbli;
58. Ifakkar li perspettiva sostantiva għas-sostenibilità tal-iżvilupp ekonomiku fit-tul tal-Kosovo tista' tinghata biss permezz ta' ftehim kummerċjali bejn l-Unjoni Ewropea u l-Kosovo; jilqa' l-istedina tal-Kunsill lill-Kummissjoni biex din tipproponi kif wiehed għandu jimxi 'l quddiem biex jintlahaq ftehim kummerċjali malli jkun sar biżżejjed progress, u jhegġeġ lill-Kummissjoni biex tibgħat malajr l-ewwel missjoni esperta fil-Kosovo biex din tevalwa l-progress tal-pajjiż f'dan il-qasam;
59. Jilqa' numru ta' passi li ttiehdu fil-qasam tal-harsien ambjentali; jiddispjaċih li l-awtoritajiet tal-Kosovo ma għamlux riċerka adegwata fl-alternattivi għall-bini ta' impjant ġdid tal-faham biex jiehu post il-produzzjoni tal-enerġija fil-impjanti tal-enerġija tal-Kosovo A u B; filwaqt li jirrikonoxxi l-fatt li zieda fil-htigijiet tal-enerġija tal-Kosovo fuq perjodu ta' żmien qasir għandha tiġi koperta bl-użu kontinwu tal-faham bhala s-sors l-aktar importanti tal-enerġija, jitlob, madankollu, investment akbar f'teknoloġiji alternattivi u aktar nodfa, u f'titjib fl-effiċjenza enerġetika tas-sistema tal-elettriku b'konformità mal-miri tal-UE; jitlob proporzjon oghla ta' enerġija ġeja minn sorsi rinnovabbli, bil-hsieb tal-fatt li l-impjanti ta' enerġija Kosovo A u B għandhom jingħalqu kemm jista' jkun malajr;

Il-Hamis 29 ta' Marzu 2012

60. Meta wiehed iqis li infrastruttura solida hija prekundizzjoni kruċjali tal-iżvilupp sostenibbli, jissotto-linja l-importanza ta' titjib fin-netwerk tat-trasport u l-interkonnnessjoni tiegħu mal-pajjiżi ġirien, sabiex jiġi ffaċilitat il-moviment tal-persuni u l-merkanzija; iqis it-trasport pubbliku u b'mod partikolari s-sistema ferrovjarja bhala alternattivi sostenibbli għat-trasport bit-toroq u effiċjenti fir-rigward tal-ispejjeż, u jistieden lill-Gvern u d-donaturi internazzjonali jagħtu prijorità lill-iżvilupp u l-modernizzazzjoni tiegħu fil-pjanijiet ta' investiment;

61. Jilqa' t-tishih tar-relazzjonijiet tal-Kosovo mal-parti l-kbira tal-pajjiżi ġirien u jitlob l-integrazzjoni shiha tal-Kosovo fil-kooperazzjoni reġjonali; jinnota li l-presidenza tal-Kosovo tal-Ftehim dwar il-Kummerċ Hieles tal-Ewropa Ċentrali (CEFTA) fl-2011 ma kellhiex intoppi; madankollu huwa mħasseb dwar il-fatt li t-tensjonijiet mas-Serbja jeffettwaw negattivament kemm il-moviment hieles tal-persuni u l-merkanzija u l-kooperazzjoni ġenerali fil-qafas tas-CEFTA;

62. Jagħti istruzzjonijiet lill-President tiegħu sabiex jgħaddi din ir-risoluzzjoni lill-Kunsill, lill-Kummissjoni, u lill-President u lill-Parlament tal-Kosovo.

Rapport dwar it-tkabbir għat-Turkija

P7_TA(2012)0116

Risoluzzjoni tal-Parlament Ewropew tad-29 ta' Marzu 2012 dwar ir-rapport ta' progress 2011 dwar it-Turkija (2011/2889 (RSP))

(2013/C 257 E/06)

Il-Parlament Ewropew,

- wara li kkunsidra r-rapport ta' progress tat-Turkija għall-2011 tal-Kummissjoni (SEC(2011)1201),
- wara li kkunsidra l-Komunikazzjoni mill-Kummissjoni lill-Parlament Ewropew u lill-Kunsill bit-titolu "Strateġija ta' Tkabbir u Sfidi Ewlenin 2011-2012" (COM(2011)0666),
- wara li kkunsidra r-risoluzzjonijiet preċedenti tiegħu tas-27 ta' Settembru 2006 dwar il-progress tat-Turkija lejn l-adeżjoni ⁽¹⁾, tal-24 ta' Ottubru 2007 dwar ir-relazzjonijiet bejn l-UE u t-Turkija ⁽²⁾, tal-21 ta' Mejju 2008 dwar ir-rapport ta' progress tat-Turkija għall-2007 ⁽³⁾, tat-12 ta' Marzu 2009 dwar ir-rapport ta' progress tat-Turkija għall-2008 ⁽⁴⁾, tal-10 ta' Frar 2010 dwar ir-rapport ta' progress tat-Turkija għall-2009 ⁽⁵⁾, tad-9 ta' Marzu 2011 dwar ir-rapport ta' progress tat-Turkija għall-2010 ⁽⁶⁾, tas-6 ta' Lulju 2005 ⁽⁷⁾ u tat-13 ta' Frar 2007 ⁽⁸⁾ dwar ir-rwol tan-nisa fit-Turkija fil-hajja soċjali, ekonomika u politika,
- wara li kkunsidra l-Qafas ta' Negozjar għat-Turkija tat-3 ta' Ottubru 2005,
- wara li kkunsidra d-Deċiżjoni tal-Kunsill 2008/157/KE tat-18 ta' Frar 2008 dwar il-prinċipji, il-prijorità u l-kundizzjonijiet li jinsabu fis-Shubija għall-Adeżjoni mar-Repubblika tat-Turkija ⁽⁹⁾ ("Is-Shubija għall-Adeżjoni"), kif ukoll d-deċiżjonijiet preċedenti tal-Kunsill dwar is-Shubija għall-Adeżjoni tal-2001, l-2003 u l-2006,
- wara li kkunsidra l-Konkluzjonijiet tal-Kunsill tal-14 ta' Dicembru 2010 u tal-5 ta' Dicembru 2011,

⁽¹⁾ ĠU C 306 E, 15.12.2006, p. 284.

⁽²⁾ ĠU C 263 E, 16.10.2008, p. 452.

⁽³⁾ ĠU C 279 E, 19.11.2009, p. 57.

⁽⁴⁾ ĠU C 87 E, 1.4.2010, p. 139.

⁽⁵⁾ ĠU C 341 E, 16.12.2010, p. 59.

⁽⁶⁾ Testijiet adottati, P7_TA(2011)0090.

⁽⁷⁾ ĠU C 157 E, 6.7.2006, p. 385.

⁽⁸⁾ ĠU C 287 E, 29.11.2007, p. 174.

⁽⁹⁾ ĠU L 51, 26.2.2008, p. 4.